

## ۱۲۔ آخری گلاب

ماخوذ

**پہلی بات :**

علامہ اقبال کو بچپن میں بیٹر پالنے کا بہت شوق تھا۔ ایک دن ان کے استاد مولوی میر حسن سبق پڑھار ہے تھے۔ اقبال کے ہاتھ میں بیڑ دیکھ کر انہوں نے غصے سے کہا، ”تجھے ان بیڑوں کو ہاتھ میں تھامے رکھنے میں کیا مزہ آتا ہے؟“ اقبال برجستہ بولے، ”حضرت! اسے ہاتھ میں لے کر تو دیکھیے۔“ اس سے پہلے کہ میر حسن آگے بڑھ کر بیڑ کو ان کے ہاتھ سے لے لیتے، اقبال نے بیٹر کو جھوڈ دیا۔ بچپن میں چھوٹی موٹی شرارتیں کرنا بچوں کی فطرت ہے۔ عام طور پر یہ بات بھی مشہور ہے کہ شوخ اور شریر بچے نیک اور زیب ہوتے ہیں۔ وہ شرارت تو کرتے ہیں مگر جب کسی کو مصیبت میں دیکھتے ہیں تو فوراً اس کی مدد کے لیے تیار ہو جاتے ہیں۔ آخری گلاب، بھی ایک ایسے ہی لڑکے کی کہانی ہے جو چھوٹی چھوٹی شرارتیں کرتا ہے مگر جب وقت آتا ہے تو اپنی ذہانت سے ایسا کام کرتا ہے جس سے ایک خاتون کوئی زندگی مل جاتی ہے۔

یوں تو ایاز چھرے سے نہایت معصوم نظر آتا تھا مگر تھا شرارت کا ٹپلا۔ کبھی کسی پڑھوئی کے دروازے پر دستک دے کر بھاگ جاتا، کبھی کسی راہ چلتے شخص کو پکار کر چھپ جاتا۔ غرض اپنی نئی نئی شرارتیوں سے سب کو نگ کرنا اس کا محبوب مشغله تھا۔ خاص طور پر پڑھوں میں رہنے والی نصیبہ دادی کو تو وہ اکثر پریشان کرتا۔ چھپیوں میں کبھی ان کی چھت پر پنگ بازی کرتا تو کبھی ان کے آنکن کے درختوں پر چڑھ کر کیریاں اور امرؤد توڑتا۔ جب نصیبہ دادی ڈنڈا لے کر بڑھاتی لڑکھراتی ہوئی پیچھے دوڑتیں تو انہیں ٹھینگا دکھا کر بھاگ جاتا۔

بڑھی نصیبہ دادی اپنے گھر میں اکیلی تھیں۔ ان کے شوہر کا انتقال ہوئے مدت ہو چکی تھی۔ ان کا ایک بیٹا تھا جو اپنی بیوی بچوں کے ساتھ امریکہ میں بس گیا تھا۔

ایک دن معمول کے مطابق ایاز اپنے دوست عرفان کے ساتھ نصیبہ دادی کے مکان کی چھت پر چڑھ کر اؤدھم مچارہ تھا لیکن آج دادی کی ڈانٹ سنائی دی اور نہ ڈنڈا لے کر آئیں۔ اس کے بعد ایاز نے ان کے پیڑ پر چڑھ کر کئی کچے پکے امرؤد توڑ ڈالے۔ تب بھی دادی نے خبر نہ لی۔ اسے بڑی حیرت ہوئی۔ اچاک اس کی نظر صدر دروازے کی طرف اٹھ گئی جہاں صحیح کا اخبار اور داؤدھ کی بوتل جوں کے توں رکھے ہوئے تھے۔ اسے خیال آیا، دادی کہیں باہر تو نہیں گئیں مگر باہر جاتیں تو صدر دروازے پر قفل پڑا ہوتا۔ تو پھر ..... یقیناً کچھ گڑ بڑھ ہے۔ اس نے اپنے دوست عرفان سے کہا، ”آج دادی کی آوازنہیں آئی، شاید وہ گھر میں نہیں ہیں۔ تم یہیں ٹھہرو، میں ابھی معلوم کر کے آتا ہوں۔“

”دادی کے ڈنڈے سے بچنا۔“ عرفان نے یاد دلایا۔

ایاز مکان کے پچھوڑے پہنچا۔ پچھلا دروازہ اندر سے بند تھا۔ وہ دیوار پر چڑھ کر صحن میں اُتر گیا۔ جوں ہی گھر میں داخل ہوا اُسے ایک کمرے سے کسی کے کراہنے کی آواز آئی۔ وہ لپک کر اس کمرے میں گیا۔ کیا دیکھتا ہے کہ نصیبہ دادی پنگ پر کمبل اؤڑھ کر اہتی پڑی ہیں۔ قریب پہنچ کر اس نے آواز دی، ”دادی!“ دادی نے آنکھیں کھول کر ایاز کو حیرت سے دیکھا۔

”آپ بیمار ہیں؟“ ایاز نے نرمی سے پوچھا۔

ایاز کی ہمدردی پا کر انھیں تسلی ہوئی۔ انھوں نے کہا، ”ہاں بیٹا! کل سے شدید بخار ہے۔“

دادی کی یہ حالت دیکھ کر ایاز اپنی ساری شرارتیں بھول گیا اور جلدی سے بولا، ”کوئی بات نہیں۔ آپ گھبرا یئے نہیں۔ میں ابھی

ڈاکٹر کو لے کر آتا ہوں۔“

اُس نے صدر دروازہ کھولا، عرفان کو اندر بلا�ا اور کہا، ”تم ذرا دادی کو دیکھو، میں ڈاکٹر کو لے کر آتا ہوں۔“

وہ دوڑتا ہوا اپنے گھر پہنچا۔ اپنی مٹی کی گولک کوتوڑ کر پیسے نکالے۔ کل تین سو چھپیں روپے تھے۔ اتنی رقم ڈاکٹر کی فیس اور دوا کے لیے کافی ہے، اس نے سوچا اور دوڑتا ہوا قریب کے ڈاکٹر کے پاس گیا۔ اسے دادی کی بیماری کا احوال سنایا اور اپنے ساتھ گھر چلنے کے لیے کہا۔ ڈاکٹر راضی ہو گیا۔ ڈاکٹر نے دادی کا معائنہ کیا۔ ایک انجکشن دیا اور کچھ دوائیں لکھ کر دیں۔ ڈاکٹر نے بتایا، ”دادی کو نمونیا ہو گیا ہے۔ ان کا علاج اور دیکھ بھال ضروری ہے۔“ ایاز نے ڈاکٹر کی فیس ادا کی اور بازار سے دوائیں لے آیا۔


ایاز اور عرفان اسکول سے چھوٹ کر روزانہ دادی کے پاس جاتے۔ انھیں دوا پلاتے اور ادھر ادھر کی باتیں کر کے دادی کا جی بہلاتے۔ اس دوران ایاز نے دیکھا کہ دادی کی نظریں بار بار کھڑکی کی طرف اٹھ جاتی ہیں۔ کھڑکی سے آنگن میں کھڑے گلاب کے پودے اور ان پر کھلے ہوئے سرخ گلاب کے پھول صاف نظر آتے تھے۔ انھیں دیکھ کر نصیبہ دادی بڑھانے لگتیں، ”یہ موسم کے آخری گلاب ہیں۔“

ایک دن ایاز نے پوچھا، ”کیا بڑھا رہی ہو دادی؟“

”آں.....“ وہ چونک پڑیں پھر بولیں، ”بیٹا، وہ گلاب دیکھ رہے ہونا! یہ اس موسم کے آخری گلاب ہیں۔ ایک ایک کر کے سب جھٹر رہے ہیں۔ جانے کیوں مجھے محسوس ہوتا ہے، جب یہ سارے پھول جھٹر جائیں گے تو میری زندگی کا چراغ بھی گل ہو جائے گا۔“

”ایسا مت کہیے دادی۔ آپ اچھی ہو جائیں گی۔“ ایاز نے تسلی دی۔

”آپ کو وہم ہو گیا ہے دادی..... آپ ایسا کیوں سوچتی ہیں؟“ عرفان نے لُقمہ دیا۔



ایاز اور عرفان اگرچہ دادی کی دل جوئی میں لگے ہوئے تھے لیکن ایاز کچھ اور سوچ رہا تھا۔ اس کی نظریں بھی بار بار ان سرخ گلابوں کی طرف اٹھ جاتیں۔ واقعی ایک ایک کر کے پھول جھترتے جا رہے تھے۔ نصیبہ دادی روزانہ گلاب کے پھولوں کو حسرت سے دیکھتی رہتیں۔ دونوں بچے اپنی معصوم باتوں سے



ان کے وہم کو دور کرنے کی کوشش کرتے مگر دادی کی مایوسی بڑھتی جا رہی تھی۔ آخراً ایک پودے پر جب آخری گلاب رہ گیا تب ایاز نے کہا، ”دیکھیے دادی! اس پھول کے جھٹنے تک آپ ٹھیک ہو جائیں گی۔ ہم نے اللہ میاں سے خوب دعا مانگی ہے۔ آپ اپنے دل سے وہ وہم نکال دیجیے۔“

بچوں کی محبت بھری باتیں سن کر دادی کا دل بھر آیا۔ ”بچو! .....“ جذبات کے مارے وہ آگے کچھ نہ کہہ سکیں۔

روزانہ صحیح دادی کھڑکی پر نظر ڈالتیں تو اس آخری گلاب کو مسکراتا ہوا پاتیں۔ اس مسکراتے ہوئے پھول کو دیکھ کر دادی کے بُجھے ہوئے دل میں جینے کی امنگ جانے لگی۔ دھیرے دھیرے اُن کی طبیعت ٹھیک ہونے لگی۔ وہ سرخ گلاب مسکرا کر ان کا حوصلہ بڑھاتا اور دونوں بچوں کی پیار بھری باتیں ان کا دل بہلا تیں۔ دادی جلد ہی صحت یا بہو گئیں۔

ایک دن صحیح دادی اٹھ کر کھڑکی ٹیکتی ہوئی باغ میں گئیں تاکہ اُس گلاب کا شکر یا ادا کر سکیں جس نے انھیں جینے کا حوصلہ دیا تھا۔ مگر یہ کیا.....!

انھوں نے قریب پہنچ کر دیکھا کہ وہ تو پلاسٹک کا نقلی گلاب تھا جسے بڑی صفائی کے ساتھ شاخ پر اس طرح باندھ دیا گیا تھا کہ دور سے بالکل اصلی لگتا تھا۔ دادی سمجھ گئیں کہ یہ ایاز کی شرارت ہے، مگر کسی انوکھی اور پیاری شرارت.....! ان کا دل جذبات سے بھر گیا۔ آنکھوں میں تشنگ کے آنسو اُمنڈ آئے اور ہونٹوں پر ایک شفیق مسکراہٹ کھیلنے لگی۔ ان کی زبان سے بے ساختہ نکلا ”شیطان کہیں کا۔“ کوئی نہیں جانتا کہ اس چھوٹے سے فقرے میں ایاز کے لیے دادی کی کتنی دعائیں پوشیدہ تھیں۔

### معنی و اشارات

محبوب	- پسندیدہ
معمول کے مطابق	- ہمیشہ کی طرح
صدر دروازہ	- داخلی دروازہ
گولک	- مٹی یا پلاسٹک کا چھوٹا ڈبے نما برتن جس میں بچے پیسے جمع کرتے ہیں۔
زندگی کا چراغِ گل	{ موت آ جانا ہوجانا



# مشق

## ملاش و جستجو

**سبق کی مدد سے جملے کے سامنے کہنے والے کا نام لکھیے:**

- ۱۔ ”تم یہاں ٹھہر و میں ابھی معلوم کر کے آتا ہوں۔“
- ۲۔ ”دادی کے ڈنڈے سے بچنا۔“
- ۳۔ ”ہاں بیٹا، کل سے شدید بخار ہے۔“
- ۴۔ ”دادی کو نمونیا ہو گیا ہے۔“



**سبق کی روشنی میں ان جملوں کا مطلب بتائیے:**

- ۱۔ یوں تو ایاز چہرے سے نہایت محصول نظر آتا تھا مگر تھا شرارت کا پتلہ۔
- ۲۔ کوئی نہیں جانتا کہ اس چھوٹے سے فقرے میں ایاز کے لیے دادی کی کتنی دعائیں پوشیدہ تھیں۔



”اچھی شرارت اور بری شرارت، اس موضوع پر گروہ میں بات چیت کیجیے۔



**ذیل میں دیے ہوئے لفظوں کے حروف کی ترتیب  
الٹ پلٹ کر کے سامنے دیے ہوئے لفظوں کے ہم  
معنی بنائیے:**

- ۱۔ تار ( ) شب
- ۲۔ طارق ( ) لائن
- ۳۔ لیمو ( ) سلاد کے طور پر استعمال ہونے والی ایک جڑ
- ۴۔ ماتم ( ) مکمل، پورا
- ۵۔ کون ( ) برا

## ایک جملے میں جواب لکھیے:

- ۱۔ اقبال کے استاد کا نام کیا تھا؟
- ۲۔ نصیبہ دادی تہما کیوں رہتی تھیں؟
- ۳۔ ایاز کی شرارت کے باوجود نصیبہ دادی باہر کیوں نہ آئیں؟
- ۴۔ ایاز نصیبہ دادی کے مکان میں کس طرح داخل ہوا؟
- ۵۔ ایاز کی گولک سے کتنے پیسے نکلے؟
- ۶۔ نصیبہ دادی کو کیا ہوا تھا؟
- ۷۔ نصیبہ دادی جب گلب کا شکریہ ادا کرنے لگنیں تو وہاں کیا دیکھا؟
- ۸۔ نصیبہ دادی کس کا شکریہ ادا کرنا چاہتی تھیں؟

## محضر جواب لکھیے:

- ۱۔ ایاز کی شرارتیں اپنے لفظوں میں بیان کیجیے۔
- ۲۔ ایاز نصیبہ دادی کے تعلق سے تشویش میں کیوں مبتلا ہوا؟
- ۳۔ ایاز جب نصیبہ دادی کے مکان میں داخل ہوا تو کیا دیکھا؟



## غور کر کے بتائیے:

- ۱۔ نصیبہ دادی کو کیا وہم ہو گیا تھا؟
- ۲۔ دادی کے ساتھ ایاز کی بھی نظریں گلبوں کی طرف کیوں اٹھ جاتی تھیں؟
- ۳۔ ایاز نے پلاسٹک کا گلب کیوں لگایا؟



## یخچ دیے ہوئے محاوروں کو جملوں میں استعمال کیجیے:

زندگی کا چراغ گل ہونا ، لقمه دینا ، دل جوئی کرنا  
دل بھر آنا ، امنگ جاگنا

## سرگرمی/منصوبہ:

اپنی بیاض میں کسی کتاب یا رسالے سے کسی معذور کی مدد پر کہانی نقل کیجیے اور دوستوں کو سنائیے۔

### عبارت آموزی

#### \* اقتباس پڑھ کر ذیل کے سوالوں کے جواب لکھیے :

زیتون کا استعمال مصر و شام کے لوگ ۳۵۰۰ ق.م سے جانتے ہیں۔ آج کل یہ فلسطین، اسرائیل، یونان، پرتغال، اسپین، ترکی، اٹلی، شمالی افریقہ اور آسٹریلیا کے جنوبی علاقوں میں اگایا جاتا ہے۔ زیتون بیضوی شکل کا ایک پھل ہے جس کی جسامت انگور کے برابر ہوتی ہے۔ کچا ہوتا اس کا رنگ ہرا ہوتا ہے۔ پکنے کے دوران بذریعہ اس کا رنگ جاننی، سیاہی مائل جاننی اور سیاہ ہو جاتا ہے۔ اس کا ذائقہ سیلا ہوتا ہے۔ اسے سلاط کے طور پر بھی استعمال کیا جاتا ہے۔ زیتون کے استعمال سے کینسر سے بچا جاسکتا ہے۔ پابندی سے زیتون کا استعمال ہڈیوں کے امراض اور الرجی سے بھی محفوظ رکھتا ہے۔ یہ پھل نظام ہاضمہ، دورانِ خون اور مفاعنی نظام میں باقاعدگی پیدا کرتا ہے۔ یہ خون میں کولیسٹرال کی مقدار پر قابو رکھ کر بلڈ پریشر کو معتدل

رکھنے اور دل کے امراض سے محفوظ رکھنے میں مددگار ثابت ہوتا ہے۔ عام طور پر تیل بیجوں سے نکالا جاتا ہے لیکن زیتون کا تیل اس کے پھل سے نکالتے ہیں۔ زیتون کا تیل درد، قبض اور جلد کی خشکی دور کرتا ہے، معدے کے زخموں کو ٹھیک کرتا ہے۔ اس میں پائے جانے والے کیمیائی عناصر مختلف بیماریوں کو روکنے میں معاون ہیں مثلاً کینسٹر، امراض قلب، فالج، گھیا، ذیابطس وغیرہ۔ زیتون کے تیل سے مرہم بنائے جاتے ہیں جس سے درد اور سبوجن میں تیزی سے افاقہ ہوتا ہے۔

#### سوالات:

- ۱۔ زیتون کی پیداوار کن ملکوں میں ہوتی ہے؟
- ۲۔ پکنے کے دوران زیتون کا رنگ کیسا ہوتا جاتا ہے؟
- ۳۔ زیتون کا استعمال جسم کے کن نظاموں میں باقاعدگی پیدا کرتا ہے؟
- ۴۔ زیتون کا پھل بلڈ پریشر اور دل کے امراض میں کیسے مددگار ثابت ہوتا ہے؟
- ۵۔ زیتون کے تیل کا استعمال کن امراض کے لیے فائدہ مند ہے؟

### آجے زبان سکھیں

نصیبہ دادی	اپنے گھر میں آئیلی تھیں
دوسری حصہ	پہلا حصہ
خبر	مبتدا

جملے کی ایسی بناوٹ میں پہلے حصے کو 'مبتدا' کہتے ہیں کیونکہ اس سے جملہ شروع ہوتا ہے۔ دوسرے حصے میں مبتدا کے بارے میں جو بات کہی جاتی ہے اسے 'خبر' کہتے ہیں۔ جس جملے میں ایک مبتدا اور ایک خبر ہو، وہ 'سادہ جملہ' کہلاتا ہے۔ اوپر کے تمام جملے سادہ جملوں کی مثالیں ہیں۔

#### \* ذیل کے جملوں سے مبتدا اور خبر کو الگ کیجیے۔

- ۱۔ مدینے میں سخت قحط پڑا ہوا تھا۔
- ۲۔ سمجھتے کے نام انھوں نے ساری جائیداد لکھ دی تھی۔
- ۳۔ میں نے مکان بنایا۔
- ۴۔ میاں خوبی کی رگ بہادری پھڑک اٹھی۔

**سادہ جملہ:** جب ہم کچھ بولتے یا لکھتے ہیں تو ہماری زبان کے الفاظ ایک خاص ترتیب میں آ کر جملہ بناتے ہیں۔ جملے سے کوئی بات یا خیال ظاہر ہوتا ہے۔ اس کے الفاظ کی ترتیب اور لمحے سے بولنے والے کے ارادے، خیال یا جذبے کا پتا چلتا ہے۔

#### \* ذیل کے جملوں کو پڑھ کر ان کی ترتیب پر غور کیجیے۔

نصیبہ دادی / اپنے گھر میں آئیلی تھیں۔

ایاز اور عرفان / چھت پر چڑھ کر اودھم مچار ہے تھے۔

پچھلا دروازہ / اندر سے بند تھا۔

یہ / اس موسم کے آخری گلاب ہیں۔

ان جملوں میں ہر ایک کے دو حصے کیے گئے ہیں۔ دوسرے حصے پہلے حصے کے بارے میں کوئی بات کہتا یا کوئی خبر دیتا ہے۔